

१३ व्या वित्त आयोगांतर्गत प्राप्त झालेल्या निधीतुन
अर्भक मृत्यूदर कमी करण्याकरिता विविध प्रकारचे
उपकरणे व यंत्रसामुग्री खरेदी करण्यासाठी
सुधारित प्रशासकीय मान्यता मिळण्याबाबत...

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-१२२३/प्र.क्र.२५३/आरोग्य -७
१० वा मजला, गोकुळदास तेजपाल रुग्णालय संकूल इमारत,
नवीन मंत्रालय, मुंबई - ४०० ००१.
दिनांक : ०३ जुलै, २०२३.

वाचा :-

- १) शासन निर्णय सार्वजनिक आरोग्य विभाग क्र.प्रशामा-१०१८/प्र.क्र.५०६/आरोग्य-७,
दि.१५/०३/२०१९ व शुध्दीपत्रक दि.१७/०२/२०२०
- २) शासन निर्णय सार्वजनिक आरोग्य विभाग क्र.प्रशामा-०२१९/प्र.क्र.१३४/आरोग्य-७,
दि.०५/११/२०१९.
- ३) शासन निर्णय सार्वजनिक आरोग्य विभाग क्र.प्रशामा-२०१७/प्र.क्र.५०६/आरोग्य-७,
दि.०५/०८/२०२१.
- ४) अतिरिक्त संचालक, राज्य कुटुंब कल्याण कार्यालय पुणे यांचे पत्र क्र.राककका/माता आरोग्य
कक्ष-१० (ब) Non Invasive hemoglobino meter / न. क्र/१७१६१-६३/२०२३ दिनांक
२९/०३/२०२३.

प्रस्तावना :-

१३ व्या वित्त आयोगांतर्गत प्राप्त झालेल्या निधीतुन अर्भक मृत्यूदर कमी करण्यासाठी
गरोदर माताच्या रक्तांतील हिमोग्लोबिनचे प्रमाणे तपासणीसाठी डिजिटल हिमोग्लोबिनोमिटर
खरेदी करण्यासाठी संदर्भ क्र.(१) येथील शासन निर्णयान्वये प्रशासकीय मान्यता देण्यात आलेली
होती. तसेच, १३ व्या वित्त आयोगांतर्गत प्राप्त झालेल्या निधीतुन अर्भक मृत्यूदर कमी करण्यासाठी
प्राप्त अनुदानातुन राज्यातील प्रसुतीकक्षासाठी फर्निचर व साधन सामुग्री खरेदी करण्यासाठी संदर्भ
क्र. (२) येथील शासन निर्णयान्वये प्रशासकीय मान्यता देण्यात आलेली होती. तसेच, १३ व्या वित्त
आयोगांतर्गत प्राप्त झालेल्या निधीतुन अर्भक मृत्यूदर कमी करण्यासाठी Pulse Oximeter with

neonatal prob हे उपकरण खरेदी करण्यासाठी संदर्भ क्र.(३) येथील शासन निर्णयान्वये प्रशासकीय मान्यता देण्यात आलेली होती. सदर तीनही शासन निर्णयान्वये दिलेल्या प्रशासकीय मान्यतेचा कालावधी संपुष्टात आल्याने संदर्भ क्र. (४) येथील प्रस्तावान्वये अतिरिक्त संचालक, आरोग्य सेवा, पुणे यांनी सुधारित प्रशासकीय मान्यता प्रदान करण्याबाबत प्रस्ताव सादर केला आहे. सदर प्रस्तावाच्या अनुषंगाने तीनही शासन निर्णयामधील नमुद बाबी खरेदी करण्यासाठी एकत्रित सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

१३ व्या वित्त आयोगांतर्गत प्राप्त झालेल्या निधीतून अर्भक मृत्यूदर कमी करण्याकरिता विविध प्रकरणी उपकरणे, साधनसामुग्री व फर्निचर खरेदी करण्यासाठी पुढील विवरणपत्र - अ, विवरणपत्र - ब व विवरणपत्र - क मध्ये नमुद केल्यानुसार रु.१८६९.१ लक्ष इतक्या खर्चाच्या खरेदीस सुधारित प्रशासकीय मान्यता प्रदान करण्यात येत आहे.

विवरणपत्र - अ

शासन निर्णय क्र. प्रशामा-०२९/प्र.क्र.१३४/आरोग्य-७, दि.०५/११/२०१९ च्या अनुषंगाने सुधारित प्रशासकीय मान्यता

अ क्र	उपकरणे / यंत्रसामुग्रीचे नाव	एकुण	अंदाजे दर	एकुण रक्कम (रु. लाखात)
१	Pre Labor Room beds with mattress,	३८४	१५५००	५९.५२
२	Stool for birth companion	६१२	२०००	१२.२४
३	Suction Machine (Electric)	३२८	१२०००	३९.३६
४	Neonatal resuscitation	३२८	१२००	३.९६
५	Nebulizer	११०	१९५०	२.१४
६	Wheel Chair	२०१	७०००	१४.०७
७	Baby Digital weighing machine	२७०	१६८०	४.५३
८	Movable shadow less lamp	५४०	४००००	२१६
९	Dressing drum all size	२२५	१००००	२२.५

१०	Labour cots with side railing	२०६	४००००	८२.४
	एकुण			४५६.७२

विवरणपत्र - ब

शासन निर्णय क्र. प्रशामा-१०१८/प्र.क्र.५०६/आरोग्य-७, दि.१५/०३/२०१९ व शासन शुध्दीपत्रक दि.१७/०२/२०२० च्या अनुषंगाने सुधारित प्रशासकीय मान्यता

अ क्र	उपकरणे / यंत्रसामुग्रीचे नाव	एकुण	अंदाजे दर	एकुण रक्कम (रु. लाखात)
१	Hemoglobinometer (Non-invasice Hemoglobinometer)	६५०७	२०४३०	१३२९.३८

विवरणपत्र - क

शासन निर्णय क्र. प्रशामा-०२९/प्र.क्र.१३४/आरोग्य-७, दि.०५/०८/२०२१ च्या अनुषंगाने सुधारित प्रशासकीय मान्यता

अ क्र	उपकरणे / यंत्रसामुग्रीचे नाव	एकुण	अंदाजे दर	एकुण रक्कम (रु. लाखात)
१	Pulse Oximeter Neonatalpro	१६६	५००००	८३.००

वरील विवरणपत्र अ, ब व क मध्ये नमुद केलेल्या रु.१८६९.१ लक्ष इतक्या खर्चाच्या बाबींच्या खरेदीस खालील अटींच्या अधिन राहून सुधारित प्रशासकीय मान्यता देण्यास हरकत नसावी.

अटी व शर्ती :-

- (१) सदर साहित्ये/ उपकरणे इ. सामुग्रीची आवश्यकता / मागणी याची शहानिशा / खातरजमा करण्यात यावी. त्यानंतरच सदर बाबींच्या खरेदीसाठी निविदा प्रक्रिया राबविण्यात यावी.
- (२) सदर साहित्ये/ उपकरणे इ. सामुग्रीचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार

मागणीपत्र पाठविण्याची जबाबदारी संबंधीत कार्यक्रम प्रमुखांची राहिल. प्रस्तावातील समाविष्ट असलेल्या बाबींची खरेदी करण्यात यावी.

- (३) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित खरेदी प्रक्रिया राबविण्यात यावी.
- (४) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे GeM पोर्टल , इतर राज्यांचे दरकरार, National Medical Devices Authority यांच्याकडील उपलब्ध असलेल्या न्युनतम दर विचारात घेण्यात यावेत. तसेच हाफकिन संस्थेतील सदर बाबींची खरेदी केली जात असल्यास अथवा झालेली असल्यास निविदेत प्राप्त झालेले न्युनतम दर निविदेकरीता मागणी नोंदविताना अंदाजित दर म्हणून नोंदविण्यात यावेत व खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- (५) खरेदी करण्यात येणाऱ्या बाबींची पुरवठापूर्व / पुरवठानंतर नमुना तपासणी (pre/Post dispatch random sample inspection) करून उचित व योग्य विनिर्देश (specification) असलेल्या वस्तुंची खरेदी करण्यात येईल, याची खात्री करण्यात यावी.
- (६) खरेदी करण्यात येणाऱ्या बाबींचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहित मुदतीत वापर होईल, याची दक्षता घेण्यात यावी.
- (७) सदर खरेदीसाठी होणारा खर्च १३ व्या वित्त आयोगाच्या शिफारशीनुसार केंद्र शासनाकडून राज्य शासनास प्राप्त झालेल्या निधीतून भागविण्यात यावा. सदरची खरेदी प्रशासकीय मंजूरीच्या विहित कालावधीत पूर्ण होईल याची दक्षता घ्यावी.
- (८) तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी.
- (९) संपूर्ण खरेदी प्रक्रिया राबविताना केंद्रीय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.

(१०) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.

(११) खरेदी प्रक्रिया पूर्ण झाल्यानंतर खरेदी समितीच्या मान्यतेनंतरच पुरवठा आदेश निर्गमित करण्यात यावेत. सदर प्रकरणी सार्वजनिक आरोग्य विभाग शासन निर्णय क्र.खरेदी - २०१६/प्र.क्र.२४०/आरोग्य-८ दिनांक २६ जुलै, २०१७ च्या शासन निर्णयातील तरतूदीनुसार कार्यवाही करण्यात यावी.

४. उपरोक्त अनुक्रमांक १ ते ११ येथे नमूद अटींची पूर्तता करण्याची व खरेदी नियमानुसार आवश्यक प्रमाणे आहे हे सुनिश्चित करण्याची संपूर्ण जबाबदारी आयुक्त, आरोग्य सेवा व अभियान संचालक, राष्ट्रीय आरोग्य अभियान, संचालक, आरोग्य सेवा संचालनालय व कार्यक्रम प्रमुख यांची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०६२७२०११५९३०१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र वि. कुडले)
अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) अतिरिक्त अभियान संचालक, राष्ट्रीय नागरी आरोग्य अभियान, मुंबई.
- ३) संचालक (वित्त व लेखा), राष्ट्रीय आरोग्य अभियान, मुंबई.
- ४) संचालक १ व २, आरोग्य सेवा, मुंबई व पुणे.
- ५) सहसंचालक, आरोग्य सेवा (खरेदी कक्ष), मुंबई
- ६) सर्व सह संचालक (आरोग्य सेवा संचालनालया मार्फत)

- ७) सर्व सहसचिव/उपसचिव, सार्वजनिक आरोग्य विभाग.
- ८) उपसंचालक, आरोग्य सेवा (परिवहन), पुणे.
- ९) उप संचालक, सर्व मंडळ कार्यालये.
- १०) सर्व जिल्हा शल्य चिकित्सक (FWB मार्फत)
- ११) सर्व जिल्हा आरोग्य अधिकारी (FWB मार्फत)
- १२) निवडनस्ती (आरोग्य-७)